

योगिनौ तन्त्रे ।
'होमकर्म' ततः कुर्याद्देवताभावसिद्धये ।
अष्टोत्तरशतं हुत्वा सम्पाताय्यं विनिःक्षिपेत् ।
होमकर्मण्यष्टाक्षत् दिगुणं जपमाचरेत् ।
नान्यमन्त्रं जपेन्नन्त्री कर्मयेन्न विधुनयेत् ।
कर्मणात् सिद्धिहानिः स्याद्भूतनं बहुदुःखदम् ॥
शब्दं जाते भवेद्भोगः करभ्रष्टा विनाशिका ।
क्षिप्ते स्रजे भवेन्मृत्युस्तत्माद्यन्तपरो भवेत् ॥
जपान्ते कर्णदेशे वा उच्चदेशे तथा न्यसेत् ।
त्वं माले सर्वभूतानां सर्वसिद्धिप्रदा मता ॥
तेन सत्येन मे सिद्धिं देहि मातर्नमोऽस्तु ते ।
इत्युक्त्वा परिपूज्याथ गोपयेद्यन्ततो यच्चैः ।
मालासंस्कारस्य नित्यतामाह रुद्रयामले ।
'अप्रतिष्ठितामालाभिर्मन्त्रं जपति यो नरः ।
सर्वं तद्विफलं विद्यात् क्रुद्धा भवति देवता ।'
कामनामिदं तु अङ्गुलिनियमः । गौतमीये ।
'तर्जनीकृच्छयोगेन शत्रूच्चाटनसुत्तमम् ।
अङ्गुष्ठमध्यमायोगात् मन्त्रसिद्धिः सुनिश्चिता ॥
अङ्गुष्ठानामिकायोगादुच्चाटोत्सादने मते ।
ज्येष्ठाकनिष्ठायोगेन शत्रूणां नाशनं मतम् ।'
वैशम्पायनसंहितायाम् ।
'अङ्गुष्ठमध्यमाभ्याश्च चालयेच्छमध्यतः ।
तर्जन्यां न स्पृशेदेनां सुक्तिरो गणनक्रमः ॥
जीर्णं स्रजे पुनः स्रजं यथयित्वा शतं जपेत् ।
प्रमादात् पतितं हस्तात् शतमष्टोत्तरं जपेत् ॥
जपेन्निविद्धसंस्पर्शं चालयित्वा यथोदितम् ।
क्षिप्तेऽष्टोत्तरशतजपः कार्यः । करभ्रष्ट-
च्छिन्नयोस्तु स्थित्वात् ॥३॥ प्रकारान्तरं आगम-
कल्पद्रुमे ।
'भूतशुद्धादिकां पूजां समाप्य तत्र पूजयेत् ।
गणेशसूर्यविष्णुशिवं दुर्गाभावाच्च मन्त्रवित् ।
पञ्चगव्यं ततः क्षिप्त्वा ह्रसौर्मन्त्रेण मन्त्रवित् ।
तस्मादुत्तोल्य तां मालां स्वर्णपात्रे विधाय च ॥
पयोदधिघृतचौद्राश्रकंरादेरनुक्रमात् ।
लोयधूपान्तरेः कृत्वा पञ्चान्तविधिं बुधः ॥
क्रमादन्त्रैव संस्थाप्य स्थापयेच्छीतले जले ॥
ततश्चन्दनसौगन्धिकाक्षूरीकुङ्कुमादिभिः ।
तामालिष्य ह्रसौर्मन्त्रमष्टोत्तरशतं जपेत् ॥
तस्यां नवगर्हांश्चैव दिक्पालांश्च प्रपूजयेत् ।
ततः संपूज्य च गुह्यं गङ्गोद्याम्बालिकां शुभाम् ॥
अक्षमालाश्च सुत्राश्च गुरोरपि न दर्शयेत् ।
भूतराक्षसेवतालाः सिद्धगन्धर्वचारणाः ।
हरन्ति प्रकटं यस्मात्तस्माद्गुप्तं समाचरेत् ॥'
इति अक्षमाला । इति तन्त्रसारः ॥
अपि च ।
'विद्याधरः परोयक्षा विभुधासुरराक्षसाः ।
भूतानि किन्नराः सिद्धाः प्रेताश्च चारणादयः ॥
हरन्ति जपफलान्येते याणि तानि च नारद !
अत्यूणां चेद्विजानु चार्द्रवासादिभिर्जपेत् ॥
वृन्दाटवीन्यनमयो तुलसीकाष्ठसम्भवा ।
हस्ताङ्गुलिमयी हैमी दर्भयन्त्रिमयी तथा ॥
भद्रालेखाक्षराक्षपद्मबीजभवाप्यथ ।

धात्रीपुत्रजीवफलेमाला या परिकीर्तिता ॥
सुक्तामणिमयी रौप्या स्मार्टिकी वैदमी तथा ।
जपकर्म्मसु सर्वेषु चाक्षमाला प्रकीर्तिता ॥३॥
लक्ष्मन्तजपे माला टन्दारण्यसमुद्भवा ।
नाम्या माला अनन्यानां हस्ताङ्गुलिमयीं विना ॥
हैमी मणिमयी माला प्रशस्ता कमलाजपे ।
सरस्वत्या मन्त्रजपे रौप्या सुक्ताविनिर्भिता ॥
प्रजापतिजपे माला पुत्रजीवसमुद्भवा ।
पुत्रकामनराणाञ्च सदा पुत्रप्रदा तु सा ॥
राममन्त्रजपे माला पद्मबीजसमुद्भवा ।
धात्रीफलमयी माला विष्णोः कामनया जपे ॥
रुद्राक्षेन्द्राक्षभद्राक्षट्टचबीजसमुद्भवा ।
भद्रेशानमन्त्रजपे त्वेता मालाः फलप्रदाः ॥
कुशग्रन्थिमयीं भुङ्क्ता गायत्रीं वेद्यावीं जपे ।
स्मार्टिकी सर्वदेवानामथवा तरुणेजपे ।
श्रीहरेरङ्गुलिमयी जपे माला द्विजन्मनाम् ॥
इति पाद्मोत्तरखण्डे १०८ अध्यायः ॥
अपरश्च ।
'जपादौ पूजयेन्मालां तोयैरेभ्यश्च यत्नतः ।
निधाय मङ्गलस्थान्तः सद्यश्चतुर्गताञ्च वा ॥
ॐ मां साले महाभाये सर्वशक्तिस्वरूपिणि ! ।
चतुर्वर्गैर्गन्धि गन्धस्तस्मात्किं सिद्धिदा भव ॥
पूजयित्वा ततो मालां गृहीत्वा दक्षिणे करे ।
मध्यमाया मध्यभागे वर्जयित्वा तु तर्जनीम् ॥
अनामिकाकनिष्ठाभ्यां युताया नञ्भावतः ।
स्थापयित्वा तत्र मालामङ्गुलाग्रेण तप्ततम् ॥
प्रत्येकं बीजमादाय जपं कुर्यात् भैरव ! ।
प्रतिवारं पठेन्मन्त्रं शनैरोष्ठं न चालयेत् ॥
मालाबीजन्तु जपश्च स्पृशेत् हि परस्परम् ।
पूर्वजापप्रयुक्तं नैवाङ्गुलाग्रेण भैरव ! ॥
पूर्वबीजं जपन् यस्तु परबीजन्तु संपृशेत् ।
अङ्गुष्ठेन भवेत्तस्य निष्कलस्तस्य तज्जपः ॥
मालां खड्गदयासन्ने धृत्वा दक्षिणपाणिना ।
देवीं विचिन्तयन् जप्यं कुर्याद्दामेन न स्पृशेत् ॥
स्मार्टिकेन्द्राक्षरुद्राक्षैः पुत्रजीवसमुद्भवैः ।
सुवर्णमणिभिः सत्यक् प्रबालैरथवाङ्कैः ॥
अक्षमाला तु कर्त्तव्या देवैः प्रीतिकरा परा ।
जपेदुपांशु सततं कुशग्रन्थिना तु पाणिना ।
नानाबीजेषु सर्वेषु रुद्राक्षो मन्त्रियातिथयः ।
रुद्रप्रीतिकरो यस्मात्तस्माद्रुद्राक्षो वजी ॥
अबालैरथवा कुर्यादष्टाविंशति बीजकैः ।
पञ्चपञ्चशता वापि न न्यूनैर्नाधिकैश्च वा ॥
रुद्राक्षैर्यदि जप्येत इन्द्राक्षैः स्मार्टिकैस्तथा ।
नान्यं मध्ये प्रयोक्तव्यं पुत्रजीवादिकश्च यत् ॥
यदन्यत् प्रयुज्येत मालायां जपकर्म्मणि ।
तस्य कामश्च मोक्षश्च न ददाति प्रियङ्करौ ॥
जन्मान्तरे जायते स वेदवेदाङ्गपारगः ।
मित्राभावं तदा याति चाङ्गुलिः पापकर्म्मभिः ॥
एको मेरुस्तत्र देयः सर्वेभ्यः स्थूलसम्भवः ।
आद्यां मूलं ततस्तस्मात् न्यूनं न्यूनतरं तथा ॥
विन्यसेत् क्रमतस्तस्मात् सर्पाकारा हि चायतः ।
जङ्गग्रन्थियुतं कुर्यात् प्रतिबीजं यथा स्थितम् ॥